



कुएं में मिला किशोरी का शव, जांच में जुटी पुलिस



निवाली। नगर से 7 किलोमीटर दूर ग्राम वझर के फुलज्वारी फाटे पर एक कुएं में 15 वर्षीय किशोरी की लाश मिली। घटना की जानकारी लगते ही क्षेत्र में सनसनी फैल गई। निवाली थाने से प्राप्त जानकारी के अनुसार किशोरी अंजलि पिता मुन्ना उम्र 15 वर्ष निवासी फुलज्वारी फाटा की लाश कुएं में मिली। वहाँ उक्त माले में पुलिस ने मार्ग कायम कर जांच शुरू कर दी है।

जल सुनवाई शिविर का किया आयोजन



बड़वानी। स्वच्छ जल अभियान के अंतर्गत वार्ड क्र. 3 में मंगलवार को नगर पालिका ने जल सुनवाई शिविर आयोजित किया। जिसमें जल गुणवत्ता परीक्षण का कार्य अमृत मित्र महिलाओं ने किया। जल प्रदाय से संबंधित शिकायतों को भी दर्ज कर निराकृत किया। शिविर में 28 घरों के जल नमूनों की जांच फिल्टर टेस्ट कीट से की। साथ ही एक जल प्रदाय अंतर्गत लीकेज की समस्या का आवेदन भी प्राप्त हुआ।

बाकानेर घाट मार्ग पर हाईकोर्ट का निर्देश

राष्ट्रीय राजमार्ग-3 के वैकल्पिक मार्ग को लेकर जनहित याचिका पर हाईकोर्ट इंदौर खंडपीठ का आदेश

संघवा, (नवभारत)। इंदौर से मुम्बई जाने वाले राष्ट्रीय राजमार्ग क्रमांक-3 पर बाकानेर घाट वैकल्पिक मार्ग को लेकर दायर जनहित याचिका पर हाईकोर्ट इंदौर खंडपीठ ने सुनवाई की। न्यायालय ने याचिका का निराकरण करते हुए निर्देश दिए कि सड़क का रखरखाव नियमानुसार हो और पुनः खराब होने पर याचिका दोबारा दायर की जा सके।



गड़ों में तब्दील हो गई, जिसके चलते मामला उच्च न्यायालय की इंदौर खंडपीठ तक पहुंचा।

आलोक अवस्थी को खंडपीठ में हुई। केंद्र शासन की ओर से सिनीयर एडवोकेट एनव्ही कीनी ने न्यायालय में लिखित स्टेट्स रिपोर्ट प्रस्तुत करते हुए बताया कि उक्त सड़क पांच वर्ष की गारंटी पर ठेकेदार द्वारा बनाई गई है और खराब हिस्सों की मरम्मत कराई जा चुकी है।

सड़क निर्माण पर उठेवाल

इंदौर से मुम्बई जाने वाले राष्ट्रीय राजमार्ग क्रमांक-3 पर दुर्घटनाओं को देखते हुए बाकानेर घाट साइड से वैकल्पिक मार्ग का निर्माण 106 करोड़ रूपए की लागत से 8.8 किलोमीटर लंबाई में किया गया था। हालांकि निर्माण के मात्र छह माह बाद ही यह सड़क

हाईकोर्ट में जनहित याचिका की सुनवाई

संघवा के सामाजिक कार्यकर्ता एवं अधिवक्ता बीएल जैन द्वारा प्रस्तुत जनहित याचिका की सुनवाई न्यायमूर्ति विजय कुमार शुक्ला एवं न्यायमूर्ति

याचिकाकर्ता की आपति व निर्देश

याचिकाकर्ता के अधिवक्ता अभिषेक तुगनावत ने न्यायालय को बताया कि गणेश घाट क्षेत्र में पूर्व में हुई दुर्घटनाओं में 450 से अधिक लोगों की मृत्यु के बाद यह वैकल्पिक मार्ग बनाया गया था,

राइडिंग सरफेस ठीक नहीं

मरम्मत के बावजूद राइडिंग सरफेस ठीक नहीं है। टोल चुकाने के बाद भी नहीं मिल रही व्यवस्थित सड़क।

179 हितग्राहियों को प्रथम किशत के चेक वितरित

पानसेमल, (नवभारत)। नगर परिषद द्वारा पीएम आवास पर योजना के तहत 179 हितग्राहियों को हितलाभ की प्रथम किशत के चेक कार्यक्रम में वितरित किए। विधायक श्याम बड्डे, नप अध्यक्ष शैलेश भंडारकर, बीजेपी उपाध्यक्ष राम सोनाने सहित उपस्थितजनों ने पीएम आवास योजना, आयुष्मान योजना, सम्बल योजना व शासन की योजनाओं के बारे में बताया। विधायक ने कहा कि लाडली बहना योजना की वजह से माताओं और बहनों का सम्मान बढ़ा है। राज्य एवं केंद्र सरकार द्वारा निरन्तर विकास करने के साथ ही गरीबों मजदूर सहित सभी वर्गों का ध्यान रखा जा रहा है। हितग्राहियों से कहा कि गरीबों को आयुष्मान योजना के

तहत निःशुल्क उपचार, प्रतिमाह राशन सहित मकान भी योजनाओं के तहत दिया जा रहा है। क्या गरीबों का ध्यान रखने वाले पीएम मोदी की तस्वीर नहीं लगा सकते। इसके पहले भी सरकारी आई, लेकिन इनके शासन काल में जनता को इतने लाभ नहीं मिले। केंद्र और राज्य सरकार द्वारा निरंतर विकास कार्य किए जा रहे हैं। कार्यक्रम के बाद उन्होंने भोजन भी परोसा। इस अवसर पर नगर परिषद कर्मचारी एवं वरिष्ठ मौजूद रहे। कार्यक्रम का संचालन मंडल अध्यक्ष मन्ना शुक्ला ने किया।



गुमानसिंह बने भील महासंघ के तह. अध्यक्ष

पानसेमल, (नवभारत)। भील महासंघ मद्र के प्रदेश अध्यक्ष गुमानसिंह डामोर की सहमति, प्रदेश महासचिव लक्ष्मण बारिया, प्रदेश उपाध्यक्ष लक्ष्मणसिंह चौहान तथा प्रदेश उपाध्यक्ष विनोद वसावे की अनुशंसा पर संगठन को सशक्त बनाने व गतिविधियों के संचालन के लिए पानसेमल सहित अन्य तहसीलों में अध्यक्षों की घोषणा की है। नवनियुक्त पदाधिकारियों को समाजजनों द्वारा शुभकामनाएं देने का सिलसिला जारी है। पानसेमल तहसील अध्यक्ष

पद पर गुमानसिंह वसावे की घोषणा की गई है। उनके निर्वाचन पर संगठन के वरिष्ठ पदाधिकारियों



एवं कार्यकर्ताओं ने पुष्पमालाओं से स्वागत किया। इस अवसर पर भील महासंघ प्रदेश उपाध्यक्ष विनोद ने वसावे नवनिर्वाचित तहसील अध्यक्षों को बधाई एवं शुभकामनाएं दी है। विनोद वसावे ने कहा कि गुमानसिंह वसावे के

नेतृत्व में पानसेमल क्षेत्र में संगठन को मजबूती मिलेगी। साथ ही समाजहित के कार्यों को गति मिलेगी।

लिया संकल्प

इस दौरान दीपक गोहिल, दिनेश महाजन, देवसिंह शिंदे, भील महासंघ के कार्यकर्ता सम्राजजन मौजूद रहे। तहसील अध्यक्ष गुमानसिंह वसावे ने संगठन के पदाधिकारियों का आभार जताया है। साथ ही समाज को संगठित करने तथा उत्थान के लिए समाजजनों से मिलकर कार्य करने का संकल्प लिया।

जनसुनवाई में सुनी आमजनों की समस्याएं, दिए निर्देश

बड़वानी, (नवभारत)। पुलिस अधीक्षक कार्यालय में प्रभारी पुलिस अधीक्षक धीरज बब्बर द्वारा इस मंगलवार को जनसुनवाई का आयोजन किया गया। इस दौरान जिले के कई क्षेत्रों से आए नागरिकों द्वारा अपनी शिकायतें एवं समस्याएं प्रस्तुत की गईं। जिन्हें प्रभारी पुलिस अधीक्षक ने सुना तथा शिकायतकर्ताओं को

शौघ, वैधानिक एवं पारदर्शी कार्रवाई किए जाने का आश्वासन दिया। साथ ही सभी शिकायतों के त्वरित एवं प्रभावी निराकरण के लिए संबंधित थाना प्रभारियों एवं अनुविभागीय अधिकारियों को 7 दिन में कार्रवाई पूर्ण करने के निर्देश भी दिए गए। जनसुनवाई में एसडीओपी दिनेश सिंह चौहान भी उपस्थित थे।



हर्षोल्लास से मनाया 36वां जन्मोत्सव



नवभारत न्यूज निवाली, 04 फरवरी। महाकाली मंदिर चाटली के सेवक एवं ब्रह्मांड आयुर्वेद के आयुर्वेदाचार्य पंडित कुलदीप मिश्रा का 36वां जन्मोत्सव हर्षोल्लास से मंदिर प्रांगण में मनाया। नगर से 12 किलोमीटर दूर स्थित महाकाली देवी धाम चाटली के सेवक पंडित कुलदीप मिश्रा आयुर्वेदाचार्य का 36वां जन्मोत्सव सभी भक्तों द्वारा सोमवार शाम

मंदिर प्रांगण में हर्षोल्लास से मनाया, जहां भक्तों ने पंडित को बधाई और उनके चिरायु होने की कामना की। इस अवसर पर पंडित बुजमोहन शास्त्री ने मंत्रोच्चारण से पंडित को तिलक लगाकर पुष्प वर्षा की वहीं महिला मंडल ने शानदार भजनों की प्रस्तुति से पंडित के उज्ज्वल जीवन की कामना की। इस अवसर पर महाप्रसाद भी भक्तों द्वारा रखी गई। जिसमें ग्रामीणों सहित कई भक्तजनों ने प्रसाद ग्रहण किया। इस अवसर पर संघवा चाटली एवं निवाली से आए भक्तों ने पंडित

कुलदीप मिश्रा को मिठाई खिलाकर उनके निःस्वार्थ सेवा भाव की प्रशंसा की। भक्तों ने कहा कि पंडित द्वारा ही इस क्षेत्र में महाकाली माता का भव्य मंदिर बन पाया है। इतना भव्य मंदिर चाटली जैसे गांव में बन पाना उनके निःस्वार्थ सेवा का प्रतिफल है, यहाँ भक्तों का आना-जाना दिन भर लगा रहता है।

उज्ज्वल भविष्य की कामना

इस अवसर पर संघवा भक्त मंडल के बुजमोहन शास्त्री, लकी शर्मा, विकी शास्त्री, गजेंद्र वाजपेई, अर्पित गोयल, मनोज मराठे, मनीष वाजपेई, निर्मला वर्मा, अनीता गोयल, दुर्गा गुप्ता, राजा शर्मा ने पंडित कुलदीप मिश्रा को मिठाई खिलाकर उज्ज्वल भविष्य की कामना की।

एक नजर में महाआरती और महाप्रसादी का आयोजन



इंदौर. संत रविदास जयंती के पावन अवसर पर रेलवे स्टेशन स्थित गणेश मंदिर पर संत रविदास जाटव समाज सेवा समिति की ओर से कार्यक्रम आयोजित किया गया. कार्यक्रम में महाआरती और महाप्रसादी का आयोजन किया गया। इस अवसर पर गरीब और बेसहारा महिलाओं को साड़ियां तथा विकलांगों को पेंट-शर्ट के कपड़े वितरित किए गए. समिति अध्यक्ष सुरेश उस्ताद ने वरिष्ठ समाजसेवियों को साफा पहनाकर सम्मानित किया. मुख्य अतिथि सुरज कैरो ने महाआरती की और गरीब महिलाओं व विकलांगों को कपड़े वितरित किए. साथ ही, बच्चों और वरिष्ठ समाजसेवियों को संत रविदास की तस्वीर और हार देकर सम्मानित किया गया. कार्यक्रम में लक्ष्मण अहिरवार, मुकेश कुमार अर्मांलिया, राम बाबू वैतव, लक्ष्मण लाल सिसोदिया, गोविंद कजरे, विजय सेरोके, मुन्ना बुंदेला, अजय रोशन, गोपाल सेरोके, राजेंद्र जादवीरिया, विकास घुलघुय, मोहन बीते सहित अन्य समाजसेवी उपस्थित रहे।

विकास को गति, इंफ्रास्ट्रक्चर पर जोर

इंदौर. एनएसई के प्रबंध निदेशक एवं सीईओ आशीषकुमार चौहान ने कहा कि केंद्रीय बजट 2026-27, जो कर्तव्य भवन से पेश किया गया पहला बजट है और माननीय वित्त मंत्री का लगातार नौवां बजट है, यह साफ संदेश देता है कि तेज आर्थिक विकास और वित्तीय अनुशासन साथ-साथ चल सकते हैं. यह बजट वित्तीय संतुलन के रास्ते पर मजबूती से बना हुआ है. इसमें राजकोषीय घाटा जीडीपी के

4.4% से घटकर 4.3% कर दिया गया है और कर्ज-से-जीडीपी अनुपात 56.1% से घटकर 55.6% हो गया है। इससे भारत वित्त वर्ष 2031 तक 50% के लक्ष्य की ओर सही दिशा में आगे बढ़ रहा है। यह सब मिलकर निवेशकों और बाजारों को यह भरोसा देता है कि देश की अर्थव्यवस्था स्थिर है और सरकार की नीतियां भरोसेमंद हैं. इंफ्रास्ट्रक्चर विकास का सबसे बड़ा आधार बना हुआ है. सबसे महत्वपूर्ण बात यह है कि यह बजट भविष्य को ध्यान में रखकर तैयार किया गया है. कुल मिलाकर, बजट में वित्तीय समझदारी, इंफ्रास्ट्रक्चर के जरिये विकास, वित्तीय बाजारों को महशूस करना और भविष्य के लिए तैयार सुधारों का संतुलित मेल दिखाता है.

महिलाएं बनीं प्रॉपर्टी बाजार की प्रमुख खरीदार

इंदौर. कोटक महिन्द्रा बैंक लिमिटेड के हाइसिंग फाइनेंस के बिजनेस हेड मनु सिंह ने कहा कि भारतीय रियल एस्टेट सेक्टर में महत्वपूर्ण बदलाव आ रहा है, जहां महिलाएं प्रॉपर्टी बाजार में प्रमुख निवेशक के रूप में उभर रही हैं. एनारों के हालिया सर्वे के अनुसार, 70% महिलाएं रियल एस्टेट को अपना सबसे पसंदीदा निवेश विकल्प मानती हैं, और इनमें से कई 90 लाख रुपये से अधिक कीमत वाले प्रीमियम या लमजरी घरों पर विचार कर रही हैं. यह बेहद प्रभावशाली है कि सर्वे की गई अधिकांश महिलाओं ने स्टॉक मार्केट में उच्च अस्थिरता के कारण इसमें अपनी हिस्सेदारी कम कर दी है. यह ट्रेंड लॉडिंग की अनुकूल नीतियों, स्थिर रिटर्न और घर के मालिकाना हक की सुरक्षा से प्रेरित है, जो महिलाओं के लिए रियल एस्टेट को आकर्षक निवेश विकल्प बनाता है. महिलाएं तेजी से वित्तीय रूप से आत्मनिर्भर बन रही हैं और रियल एस्टेट निवेश में सक्रिय भूमिका निभा रही हैं. इस बदलाव को पहचानते हुए, भारतीय सरकार और वित्तीय संस्थानों ने महिलाओं के लिए हाइसिंग लोन प्रोग्राम करना आसान बनाने वाली अनुकूल नीतियां और योजनाएं शुरू की हैं.

वलासिक लीजेंड्स ने गणतंत्र दिवस राइडर्स के साथ मनाया

इंदौर. गणतंत्र दिवस पर जावा, येजदी और बीएसए के राइडर्स पूरे भारत में राइड के लिए निकले. मोटरसाइकिलों भी गणतंत्र की तरह विविधता से जन्मी एकता पर फलती-फूलती है- इसी साक्षा विश्वास के साथ ये राइडर्स एक साथ आए. आधुनिक परफॉर्मिंग क्लासिक्स बनाने वाली कंपनी क्लासिक लीजेंड्स ने इस अवसर पर राइडर्स के साथ यह दिन मनाया और अपनी आधिकारिक वेबसाइट पर 'नोमाड्स- राइड ऐज वन, राइड दे लेगेसी' नाम से कन्सुमिटी पेज को लाइव किया.

जल जीवन अब जल जहर हो गया है : लांबा

चुनाव में हम हार नहीं रहे, हमको हराया जा रहा है वोट चोरी से

नव भारत न्यूज इंदौर. इंदौर और मध्यप्रदेश जल जीवन की बजाय जल जहर हो गया है. प्रदेश में दूषित पानी से 32 लोग मर चुके हैं और प्रदेश के मंत्री इस्तीफा नहीं दे रहे हैं. कर्नल सोफिया कुरेशी के खिलाफ टिप्पणी करने के मामले में सुप्रीम कोर्ट ने निर्देश दिया है. भाजपा सरकार के मंत्री इस्तीफा दें या सरकार उनसे इस्तीफा ले. देश में कांग्रेस हार नहीं रही है बल्कि हराया जा रहा है वोट चोरी करके.



उक्त बातें महिला कांग्रेस के राष्ट्रीय अध्यक्ष अलका लांबा ने आज प्रेस से मिलिए पत्रकारों से कही. अलका लांबा ने बताया कि आज शहर के लोग नारकीय जीवन जीने पर मजबूर हैं. आज युवक कांग्रेस की न्याय यात्रा में भाग लेने दौरान शहर की

स्थिति देखने में आई. जल जीवन अब जल जहर हो गया. प्रदेश में कफ सिरफ से बच्चों की मौत और चूड़े काटने से बच्चों की मौत हो चुकी है. क्या यह डबल इंजन की सरकार है? यह भाजपा की गुड गवर्नेंस का मॉडल है? कांग्रेस एसआईआर के खिलाफ आपने कहा संसद में आधे घंटे तक राहुल गांधी को रोका गया, बोलने नहीं दिया. सरकार ने चीन, अमेरिका के सामने घुटने टेक दिए हैं. क्या अब अमेरिका तय करेगा भारत किससे तेल खरीदे? आज बांग्लादेश, नेपाल, श्रीलंका जैसे पड़ोसी देश आखे दिखा रहे हैं. आपने कहा, कांग्रेस एसआईआर के खिलाफ है. हम हार नहीं रहे हैं, हराया जा रहा है. हरियाणा में 25 लाख वोट बिहार में 65 लाख मतदाता के नाम काट दिए. यह दलित, पिछड़े वर्ग, अल्पसंख्यकों के वोट थे. लोकतंत्र में यह वया कर रहा है चुनाव आयोग?



प्रकाश पर्व पर सामूहिक कीर्तन और पाठ का किया आयोजन

इंदौर. श्री गुरु हररायजी का प्रकाश पर्व न्यू रानी बाग में श्रद्धा भाव और हर्ष झंझर के साथ मनाया गया. आरंभ में सहज पाठ का समापन सतपाल कौर बेद द्वारा किया गया. सुखमनी साहेबजी के पाठ, राग बसंत की वार, पोड़ी का गायन और कीर्तन, गुड़िया कौर चावला, सुरेंद्र कौर सेनी, हरप्रोत कौर खन्जा,

हर्षजीत कौर छाबड़ा, कुलवंत कौर अजमानी तथा शीनी द्वारा किया गया. जानी हरीसिंघजी ने सुख-शांति और आपसी प्यार सौहार्द बनाई रखने हेतु अरदास की। संचालन रतनजीत सिंघ शैरी ने किया. अध्यक्ष गुलजीत कौर कोमल तथा कंवलजीत लक्षी छाबड़ा ने आभार व्यक्त किया.

आमजन की समस्याओं का निराकरण समय सीमा में करें

- लापरवाही मिलने पर संबंधित अधिकारियों पर होगी कार्रवाई
- समय सीमा के पत्रों के निराकरण की बैठक में कलेक्टर के निर्देश



इंदौर. कलेक्टर शिवम वर्मा की अध्यक्षता में आज यहां समय-सीमा के पत्रों के निराकरण (टीएल) की बैठक आयोजित की गई. बैठक में नगर निगम आयुक्त क्षितिज सिंघल, अपर कलेक्टर नवजीवन विजय पवार, एमपीआईडीसी के सीईओ हिमांशु प्रजापति, अपर कलेक्टर निशा डामोर, रोशन राय, रिंकेश वैश्य सहित अन्य अधिकारी उपस्थित थे. बैठक में कलेक्टर शिवम वर्मा ने संकल्प से समाधान अभियान के क्रियान्वयन की समीक्षा करते हुए निर्देश दिए कि अभियान का चरणबद्ध और

प्रभावी क्रियान्वयन सुनिश्चित किया जाए, उन्होंने कहा कि अभियान के तहत अधिक से अधिक पात्र व्यक्तियों को लाभाभान्वित किया जाए तथा यह सुनिश्चित किया जाए कि कोई भी पात्र हितग्राही योजना के लाभ से वंचित न रहे. उन्होंने सीएम हेल्पलाइन के अंतर्गत प्राप्त आवेदनों का समय-सीमा में निराकरण सुनिश्चित करने के निर्देश दिए और स्पष्ट किया कि आवेदनों के निराकरण में किसी भी प्रकार की लापरवाही बर्दाश्त नहीं की जाएगी. लापरवाही पाए जाने पर संबंधित

रामचरण महाराज का प्राकट्योत्सव मनाया

इंदौर. अंतर्राष्ट्रीय रामश्लेही संप्रदाय के प्रथम आचार्य स्वामीजी श्री श्री 1008 श्री रामचरणजी महाराज का 307वां पावन प्राकट्य दिवस महोत्सव छवनी रामद्वार पर मनाया गया. अंतर्राष्ट्रीय रामश्लेही संप्रदाय के टूस्टी एवं छवनी राम द्वारा समिति के सचिव मुकेश कचोलिया ने बताया कि कार्यक्रम में

छंद भुंजगी, गुरु महिमा, जयंती के एवं प्रसाद वितरण का कार्यक्रम हुआ. इस अवसर पर रामविलास राजे, सतीश कचोलिया, कोशल सोनी, सुनील जायसवाल, प्रदीप परतानी, प्रेमलता सेनी, वर्षा व्यास, रीना परतानी, रीतेश कृपलानी एवं सलोनी कृपलानी आदि उपस्थित थे.

कमी मिलने पर तुरंत सुधार करें

इसके अतिरिक्त कलेक्टर ने निर्देश दिए कि शासकीय एवं अशासकीय हॉस्टलों का नियमित निरीक्षण कर वहां मूलभूत सुविधाएं सुनिश्चित की जाएं और किसी भी प्रकार की कमी पाए जाने पर तुरंत सुधार किया जाए. उन्होंने नशा मुक्ति अभियान के तहत जनजागरूकता के प्रयास तेज करने के निर्देश देते हुए कहा कि सभी स्कूलों एवं कॉलेजों में नशा मुक्ति समितियों का गठन किया जाए, जिनमें अध्यापक एवं विद्यार्थी शामिल हों.

अधिकारियों के विरुद्ध कार्रवाई की जाएगी. बैठक के दौरान कलेक्टर शिवम वर्मा ने सीएम हेल्पलाइन के अंतर्गत दर्ज आवेदनों की रैंडम समीक्षा भी की. इस दौरान नगर निगम, वित्त, ऊर्जा, स्वास्थ्य आदि विभागों से संबंधित आवेदनों की समीक्षा की गई. निराकरण में लापरवाही पाए जाने पर ऊर्जा विभाग के एल-वन अधिकारी तथा स्वास्थ्य विभाग के ब्लॉक मेडिकल ऑफिसर, हाताद के विरुद्ध पेनल्टी अधिरोपित कर संबंधित हितग्राही को लाभ दिलाने के निर्देश दिए गए.

सनातन ग्रंथ प्रदर्शनी को मिला विद्वानों का प्रतिसाद

इंदौर. अहिल्या विद्यापीठ में आयोजित नर्मदा साहित्य मंथन कार्यक्रम के अंतर्गत सनातन संस्था की ग्रंथ प्रदर्शनी को जिज्ञासुओं एवं साहित्यप्रेमियों का उत्सुक प्रतिसाद प्राप्त हुआ. इस अवसर पर अयोध्या से आए आचार्य मिथिलेशा नंदिनी शरण महाराज तथा स्वदेश समाचार पत्र के प्रबंध संचालक-संपादक विवेक गोरे ने प्रदर्शनी को सद्भावना भेंट देकर ग्रंथों एवं सनातन पंचांग एवं ऐप की सराहना की. रा. स्व. संघ के इंदौर



शहर अंतर्गत छत्रपति संभाजी नगर के नगर प्रचार प्रमुख पंकज महाडिक ने ग्रंथों के माध्यम से सनातन विचारों के प्रसार का यह प्रयास सराहनीय है